

जोहार छत्तीसगढ़

दैनिक हिन्दी

महिलाओं से रेडी टू ईट काम छीनकर
ठेकेदार को देने व भाजपा का जेल ...पेज -4
पर

वर्ष: -14 अंक: 191

डाक पंजीयन 030/रायगढ़/2015-2017 मूल्य: 2 ₹ पृष्ठ: 4

धरमजयगढ़, बुधवार 18 मई 2022

JOHAR CHHATTISGARH epaper for login www.joharchhattisgarh.in

पेज -3
परबिलासपुर बुल्स ने एनईआई रेलवे को
हराकर जीता बिलासपुर बास्केटबॉल ...

एक नजर

रायपुर की बेटी ने
किया कमालमिस टीन यूनिवर्स
के पॉडियम पर
पहुंचने वाली पहली
भारतीय बनी

रायपुर। राजधानी रायपुर की बेटी वाची पारीक मिस टीन यूनिवर्स सेकेंड रनर-अप 2021 चुनी गई हैं। मिस टीन यूनिवर्स के पॉडियम पर पहुंचने वाली पहली एशियाई और पहली भारतीय है। दुबई में 28 फरवरी से 7 मार्च 2022 तक यह प्रतियोगिता आयोजित थी जिसमें कुल 23 देशों के प्रतिभागियों ने हिस्सा लिया था। 19 वर्षीय वाची वर्तमान में इंदिरा कालेज आफ कामर्स एंड साइंस पुणे के माध्यम से बिजनेस एडमिनिस्ट्रेशन में स्नातक की पढ़ाई कर रही हैं। वह कैम्ब्रिज ए स्तर की स्नातक भी हैं। वाची अब आगे मिस यूनिवर्स में भारत का प्रतिनिधित्व करने की उम्मीद रखती हैं। अपने को वह फैशन और मनोरंजन उद्योग में स्थापित करना चाहती हैं।

केन्द्रीय पूल में अब तक 42.45 लाख मीट्रिक टन चावल जमा

रायपुर। राज्य में कस्टम मिलिंग के लिए अब तक 97.89 लाख मीट्रिक टन धान का उठाव हो चुका है। राज्य सरकार द्वारा केन्द्रीय पूल में 42.45 लाख मीट्रिक टन धान का उठाव हो चुका है। अब तक केन्द्रीय पूल में 22.51 लाख मीट्रिक टन और नागरिक आपूर्ति निगम में 19.93 लाख मीट्रिक टन चावल शामिल है।

हसदेव में किसने काटे पेड़: वन विभाग का पेड़ काटने की अनुमति से इंकार

रायपुर। हसदेव अरण्य क्षेत्र में प्रस्तावित परसा कोल ब्लॉक के लिए 26 अप्रैल की रात सैकड़ों पेड़ काट दिए गए। इसके लिए बकायदा पुलिस का इंतजाम हुआ था।

अब वन विभाग ने केंद्र सरकार की एजेंसी राष्ट्रीय बाघ संरक्षण प्राधिकरण (NTCA)

को लिखित रूप से बताया है कि उस क्षेत्र में अभी पेड़ों की गिनती चल रही है। किसी को पेड़ काटने की अनुमति तो दी ही नहीं गई है! परसा कोल ब्लॉक से प्रभावित गांवों में लोग पिछले 75 दिनों से धरने पर बैठे हैं। गांव के लोग पेड़ों की रखवाली कर रहे हैं। स्थानीय लोगों ने बताया, 26 अप्रैल की आधी रात के बाद कंपनी के मजदूर पुलिस के साथ पेड़ काटने पहुंचे थे। ग्रामीणों को कुछ घंटे



बाद इसका पता चला तो वहां हंगामा हो गया। विरोध को देखते हुए पेड़ काटने वाले वहां से चले

गए। तब तक सैकड़ों पेड़ काटे जा चुके थे। बताया जा रहा है कि इस कोल ब्लॉक के लिए करीब 2

लाख पेड़ काटे जाने हैं। इसके आधार पर छत्तीसगढ़ बचाओ आंदोलन के आलोक शुक्ला ने राष्ट्रीय बाघ संरक्षण प्राधिकरण से शिकायत की थी। उनका कहना था, वन क्षेत्र और बाघ की मौजूदगी वाली जगहों पर वनों की कटाई से पहले NTCA और राष्ट्रीय वन्य जीव बोर्ड से अनुमति जरूरी होती है। इस मामले में ऐसा नहीं किया गया। 29 अप्रैल को NTCA ने छत्तीसगढ़ में मुख्य

वन्य जीव संरक्षक को पत्र भेजकर जवाब मांगा था। इसका जवाब देते हुए मुख्य वन संरक्षक की ओर से कहा गया है, परसा ओपनकास्ट कोल माइनिंग क्षेत्र के 841.538 हेक्टेयर क्षेत्र में से पहले साल यानी 2022-23 में 43.18 हेक्टेयर क्षेत्र में ही पेड़ों की कटाई होनी है। उसमें वृक्षों की गणना का काम प्रगति पर है। वृक्षों की कटाई की अनुमति वर्तमान में नहीं दी गई है। अब सवाल उठ रहा है कि वन

मीना खलखो हत्याकांड के आरोपी पुलिसवाले बरी

बलरामपुर में 16 साल की युवती को नक्सली बताकर मार दिया गया था, 11 साल बाद फैसला

रायपुर। रायपुर की अदालत ने मीना खलखो हत्याकांड में आरोपी पुलिसकर्मियों को बरी कर दिया है। हाल ही में इस मामले की सुनवाई के बाद आरोपियों को दोषमुक्त कर दिया गया। न्यायालय सूत्रों के मुताबिक इस मामले में धर्मदत्त धनिया और जीवन लाल रत्नाकर को बरी किया गया है।



के बाद पुलिस पर फर्जी मुठभेड़ का आरोप लगा। आदिवासी युवती की मौत के बाद खासा बवाल मचा। शासन की ओर से न्यायिक जांच के आदेश दिए गए। न्यायिक जांच में 42 पुलिस अधिकारियों और जवानों पर हत्या और हत्या के प्रयास का केस दर्ज किया गया। जांच आयोग की रिपोर्ट के आधार पर केस दर्ज करने के बाद पूरे केस को बारीकी से पड़ताल का जिम्मा सीआईडी को सौंपा गया। इस मामले में पुलिस अफसरों और जवानों का बयान लिए गए। जांच के बाद यानी की साल 2011 में मीना खलखो हत्याकांड

गया था। लेकिन नामजद केस दो के ही खिलाफ दर्ज हुआ था। जिन्हें अब बरी किया गया है ये था पूरा मामला

बलरामपुर के लोंगरटोला में 16 साल की आदिवासी किशोरी मीना खलखो की गोली लगने से मौत हुई थी। पुलिस ने मीना को नक्सली बताया था। पुलिस वालों ने दावा किया कि यथा कि झारखंड से आए नक्सलियों के साथ दो घंटे तक चली मुठभेड़ के दौरान मीना को गोली लगी थी। वह नक्सलियों के वदी में थी। उसने भी पुलिस पर फायरिंग की थी। मुठभेड़ स्थल लोंगरटोला और मीना के गांव करंचा के ग्रामीणों का कहना था कि उस रात उन्होंने केवल तीन गोणियों की आवाज सुनी थी। मीना के परिजन, राजनीतिक दलों और गैर सरकारी संगठनों ने आरोप लगाया था कि पुलिसकर्मियों ने मीना का अपहरण कर उसके साथ दुष्कर्म किया।

जेल भरो पर सियासत- कांग्रेस ने कहा- भाजपा का आंदोलन फ्लॉप

शुतुरमुर्ग की तरह सिर जमीन में गड़ाए रखो- बृजमोहन

रायपुर। जेल भरो आंदोलन के बाद अब इस सियासी कार्यक्रम के हिट या फ्लॉप पर बहस है। विरोध प्रदर्शन में जुड़े लोगों की संख्या पर सियासत हो रही है। कांग्रेसी इस आंदोलन को फ्लॉप बता रहे हैं। दूसरी तरफ भारतीय जनता पार्टी का दावा है कि इस आंदोलन में उन्हें जनता का समर्थन मिला है।



कांग्रेस नेता सुशील आनंद शुक्ला ने जेल भरो आंदोलन को लेकर कहा कि भारतीय जनता पार्टी ने इस आंदोलन से जुड़े गलत आंकड़े पेश किए हैं। भारतीय जनता पार्टी के दावे के मुताबिक तो प्रदेश भर में डेढ़ लाख से ऊपर गिरफ्तारियों होनी थीं। मगर अपनी साख बचाने के लिए झूठे आंकड़े जारी करते हुए भाजपा ने 70 हजार

लोगों की गिरफ्तारी का दावा किया। असल आंकड़े सामने आए तो 9 हजार के आसपास लोग विरोध प्रदर्शन में गिरफ्तार किए गए। इससे भाजपा की पोल खुल गई है। बृजमोहन का जवाब पूर्व मंत्री और रायपुर के विधायक बृजमोहन अग्रवाल ने इस मामले में जवाब देते हुए कहा है कि कांग्रेस के कहने से कुछ नहीं होगा, जनता ने हमारा विरोध प्रदर्शन देखा है। हमें जनता का समर्थन मिला है। वह हमारे लिए बड़ी चीज है। कांग्रेस ऐसे ही शुतुरमुर्ग की तरह जमीन पर अपनी मुंडी गड़ाए रखे। देश से कांग्रेस साफ हो चुकी है।

छोटे लाल यादव की जेल में मौत

यादव समाज की मांग जेल अधीक्षक और जिला आबकारी अधिकारी के खिलाफ दर्ज हो एफआईआर


बिलासपुर। यादव समाज के प्रतिनिधि मंडल ने बिलासपुर कलेक्टर से मुलाकात कर स्वर्गीय छोटे लाल यादव की जेल में हुई संदिग्ध मौत की जांच कराने की मांग की। ज्ञात हो कि चिल्हाटी,पंचपेड़ी निवासी छोटे लाल यादव की सेंट्रल जेल में संदिग्ध अवस्था में मौत हो गई थी जिस पर यादव समाज ने अत्यंत रोष व्यक्त था और समाज के लोग यादव समाज के संरक्षक डॉ सोमनाथ यादव व प्रदेश अध्यक्ष भुनेश्वर यादव के नेतृत्व में जिला कलेक्टर डॉ सारांश मिश्र को ज्ञापन सौंप कर पूरे मामले को न्यायिक जांच की मांग की थी। जिस पर कलेक्टर



द्वारा बताया गया है कि प्रथम श्रेणी सत्र न्यायाधीश की अध्यक्षता में न्यायिक मजिस्ट्रेट जांच शुरू कर दी गई है जल्द ही घटना से संबंधित सभी बातें सामने आ जाएगी और घटना में दोषी आबकारी विभाग एवम् सेंट्रल जेल बिलासपुर के दोषी अधिकारी,कर्मचारियों को पूर्ण माफ नहीं जायेगा। ज्ञापन सौंपने

मुख्यमंत्री 21 मई को राजीव गांधी किसान न्याय योजना की पहली किश्त का करेंगे भुगतान

रायपुर। मुख्यमंत्री भूपेश बघेल पूर्व प्रधानमंत्री भारत रत्न स्वर्गीय राजीव गांधी की पुण्यतिथि के अवसर पर 21 मई को राजीव गांधी किसान न्याय योजना के अंतर्गत प्रदेश के किसानों को खरीफ विपणन वर्ष 2021-22 के लिए प्रथम किश्त की राशि का भुगतान करेंगे। इस अवसर पर सभी जिलों में जिला स्तरीय कार्यक्रम आयोजित किए जाएंगे और सभी जिला मुख्यालय मुख्यमंत्री श्री बघेल द्वारा राशि अंतरण के कार्यक्रम से वंचित माध्यम से जुड़े रहेंगे। मुख्यमंत्री श्री बघेल जिला स्तरीय कार्यक्रम को वंचित माध्यम से सम्बोधित करने के बाद किसानों के खेतों में



प्रथम किश्त की राशि के रूप में 1700 करोड़ रूपए का अंतरण करेंगे। सामान्य प्रशासन विभाग द्वारा जिला स्तर पर आयोजित किए जाने वाले कार्यक्रम के संक्षेप में सभी कलेक्टरों को विस्तृत दिशा-निर्देश जारी किए हैं। कलेक्टरों से कहा गया है कि राशि अंतरण के लिए जिला स्तर पर

आयोजित कार्यक्रम में कृषकों एवं अतिथियों की सहभागिता सुनिश्चित की जाये। कार्यक्रम के लिए गरिमा-अनुकूल स्थल चयन कर सभी आवश्यक तैयारियां और व्यवस्थाएं सुनिश्चित की जाएंगे। कलेक्टरों को निर्देश दिए गए हैं कि सामान्य प्रशासन विभाग द्वारा मुख्य अतिथियों की जारी सूची अनुसार मुख्य अतिथियों एवं विधायकगणों को जयप्रतिनिधियों को सम्मानपूर्वक इस कार्यक्रम में सम्मिलित होने के लिए आमंत्रित किया जाए।

हादसा या खुदकुशी रायपुर के रेलवे ट्रैक पर मिली युवक की लाश

रायपुर। रायपुर के रेलवे ट्रैक पर युवक की लाश मिली है। ट्रेन की चपेट में आ जाने से युवक की मौके पर ही मौत हो गई। यह हादसा है या खुदकुशी। इस पहलू पर अब पुलिस जांच कर रही है। यह घटना पंडरी इलाके की है। मंगलवार सुबह रेलवे ट्रैक के करीब से गुजर रहे कुछ लोगों ने पटरों के किनारे एक युवक की लाश पड़ी देखी और फौरन पुलिस को खबर दी। शव पर चोट के निशान हैं। अंदेशा लगाया जा रहा है कि ट्रैक पार करते युवक ट्रेन से टकराया होगा। पटरियों के किनारे छिटककर गिरा और सिर पर चोट



आने की वजह से मौके पर ही युवक की मौत हो गई। पुलिस आसपास की बस्ती में युवक की पहचान के लिए पूछताछ कर रही है। यह पता लगाने का प्रयास किया जा रहा है कि कहीं इस शख्स ने खुदकुशी तो नहीं की।

समीक्षा बैठक

पीडब्ल्यूडी के सभी इंजीनियरों को राजधानी बुलाया

लोक निर्माण मंत्री ने इंजीनियरों से की बात, मंत्री बोले -सड़क में गड़ढा नहीं दिखना चाहिए

रायपुर। लोक निर्माण और गृह विभाग के मंत्री ताम्रध्वज साहू ने लोक निर्माण विभाग के कार्यों की समीक्षा की। इसके लिए प्रदेश भर से सभी सेक्सन के इंजीनियरों को रायपुर बुलाया गया था।



लोक निर्माण मंत्री ताम्रध्वज साहू ने कहा, जब वे सांसद थे तो अखबारों में सड़के गड़ढों की तस्वीर छपी थी। लिखा जाता था, इसे सड़क कहें कि तालाब।

कांप्रेस की सरकार बनने के बाद ऐसा छपा हुआ नहीं दिख रहा है। सड़कों पर काम हुआ है। फिर भी कई जगह सड़क टूटने की खबरें आ रही हैं। ऐसी सड़कों में गड़ढे भरें जा चाहिए ताकि बरसात का पानी उसमें जमा होकर नुकसान न करे। उन्होंने कहा, अभी बरसात में एक महीने का वक है। तब तक यह काम पूरा हो जाना चाहिए। उन्होंने सड़क

विकास निगम के अफसरों से कहा, सरकार लोन लेकर सड़क बनवा रही है। ऐसे में जरूरी है कि यह काम तय समय के भीतर पूरा कर लिया जाए। उन्होंने मुख्यमंत्री सुगम सड़क योजना पर भी जोर दिया। लोक निर्माण मंत्री ने कहा, जिस काम का रिजल्ट अच्छा नहीं आता, जनता उसे पसंद नहीं करती। ऐसे में कार्य संस्कृति में बदलाव भी जरूरी है। समीक्षा बैठक में विभागीय सचिव सिद्धार्थ कोमल परदेशी ने भी इंजीनियरों के सामने सरकार का लक्ष्य रखा।

राजधानी के कारोबारी टेंशन में 50 लाख की लूट के बाद चेंबर पदाधिकारियों ने की कार्रवाई की मांग,पूर्व मंत्री ने गृह विभाग को बताया लापता

रायपुर। रायपुर में सोमवार की रात हुई लूट के बाद अब कारोबारी टेंशन में हैं। शहर में हर दिन हजारों कारोबारी और उनका स्टाफ कैश का लेन-देन करने निकलते हैं। ऐसे में 50 लाख रुपयों की लूट और कारोबारी को बाइकर्स द्वारा घेकर पीटे जाने की वारदात ने तनाव बढ़ा दिया है। सोशल मीडिया से लेकर बाजार की दुकानों के गल्ले पर इसी वारदात की चर्चा है। मंगलवार की रात चेंबर ऑफ कॉमर्स के पदाधिकारी रायपुर के स्क्व से मिलने पहुंचे। चेंबर अध्यक्ष अमर चवान की साथ आए कारोबारियों ने इस केस को जल्द सुलझाने और लुटेरों को पकड़ने की



गुजारिश की। स्क्व प्रशांत अग्रवाल ने बताया कि इस केस में पुलिस जल्द ही बदमाशों को पकड़ेगी, जांच टीम बनाकर पूरी मुस्तैदी से आरोपियों का पता लगाया जा रहा है। रायपुर के ड्यूमरगाई की थोक मंडी से पंचपेड़ी नाका की ओर जाने वाली सड़क पर बीती रात वारदात हुई। 6 से 9 बाइक सवार लुटेरे कैश का बैग लेकर इसी तरफ भागे। पंचपेड़ी नाका से

पहले सड़क में ट्रैफिक पुलिस की चौकी है। यहाँ हमेशा पुलिस के जवान होते हैं। कुछ ही मीटर की दूरी पर नाका के ब्रिज के नीचे पुलिस सहायता केंद्र है। वहाँ भी पुलिस की टीम 24 घंटे सड़क पर ही मौजूद होती है। इस रास्ते में संतोषी नगर और दूसरी तरफ राजेंद्र नगर की ओर जाने की गलियाँ हैं, मगर वहाँ भी पुलिस के गश्ती वाहन हमेशा होते हैं।

